

## دستاویزات کی شرعی حیثیت!

ادارہ

کیا فرماتے ہیں مفتیان کرام اس مسئلہ کے بارے میں کہ:

①:- مروجہ دستاویزات کس حد تک ایک شرعی حجت ہیں؟ مثلاً اگر کسی شخص کے پاس اقرار نامہ، بیع نامہ، وصیت نامہ وغیرہ ہو اور وہ عدالت میں اس کو اپنے حق کے ثابت کرنے کے لیے پیش کرے تو عدالت اس کو کس حد تک اور کن شرائط کے ساتھ ایک فیصلے کے لیے بنیاد بنا کر شرعی اصولوں کے مطابق اس پر فیصلہ سنا سکتی ہے؟ نیز اگر دستاویز مطلقاً ایک شرعی حجت نہیں تو کسی فیصلے کے لیے مُمدّد و معاون ثابت ہو سکتی ہے؟

②:- نیز اگر کوئی عورت نکاح نامہ بطور ثبوت پیش کر کے دعویٰ کرے کہ فلاں شخص میرا شوہر ہے اور دوسری کوئی دلیل نہ ہو تو اس کو بنیاد بنا کر شرعاً کن شرائط اور کس حد تک اس پر فیصلہ کرنا جائز ہے؟

③:- نیز طلاق نامے میں مذکورہ طریقہ کار کا جواب کیا ہوگا؟ مستفتی: ثاقب اقبال

### الجواب باسمہ تعالیٰ

①:- کسی دعوے کو ثابت کرنے کے لیے دستاویزات ایک اہم ثبوت کی حیثیت رکھتی ہیں، اُن کے ذریعے معاملات میں کسی ممکنہ تنازع سے بچا جاسکتا ہے۔ قرآن مجید میں اللہ تعالیٰ نے اس سے متعلق احکام (دستاویز لکھنے کا طریقہ اور اس کے فوائد) کو تفصیل کے ساتھ ذکر فرمایا ہے۔ معاملات کی دستاویز لکھنے کی تاکید بیان کرتے ہوئے فرمایا:

”وَلَا تَسْتَمُوا أَنْ تَكْتُبُوهُ صَغِيرًا أَوْ كَبِيرًا إِلَىٰ آجَلِهِ ۗ ذٰلِكُمْ اَقْسَطُ عِنْدَ اللّٰهِ وَاَقْوَمُ

(سورة البقرة، آیت: ۲۸۲)

لِلشَّهَادَةِ وَاذْنِي اَلَا تَرْتَابُوْا“ [الآية]







آپ کہہ دیجیے کہ میں تم میں سے اس (تبلیغ) پر کوئی معاوضہ نہیں مانگتا۔ (قرآن کریم)

”جبکہ وہ زمین زید کے نام ہے اور سرکاری کاغذات میں خانہ ملکیت میں اس کا نام درج ہے تو اس کے لیے مزید کسی ثبوت کی ضرورت نہیں۔“ (فتاویٰ محمودیہ، ج: ۱۶، ص: ۴۵، ط: فاروقیہ)

”فتاویٰ دارالعلوم دیوبند“ میں ایک سوال کے جواب میں فرماتے ہیں:

”باقی ہندہ کا دعویٰ زید سے نکاح کرنے کا وہ بدون دو گواہان عادل جن کی شہادت شرعاً مقبول ہو، ثابت نہ ہوگا، کما فی الدر المختار:

”(قوله: ولو فاسقین إلخ) اعلم أن النكاح له حکمان: حکم الانعقاد، وحکم الإظهار، فالأول ما ذكره، والثاني إنما يكون عند التجاحد، فلا يقبل في الإظهار إلا شهادة من تقبل شهادته في سائر الأحكام كما في شرح الطحاوي، فلذا انعقد بحضور الفاسقين والأعميين والمحدودين في قذف، وإن لم يتوبا وابني العاقدین، وإن لم يقبل أداؤهم عند القاضي.“

اس عبارت اور نیز در مختار سے معلوم ہوا کہ نکاح دو گواہوں کے ایجاب و قبول سننے سے منعقد ہو جاتا ہے، اگرچہ وہ گواہ فاسق اور غیر مقبول الشہادت ہوں، لیکن اگر باقی ورثاء اس نکاح کا اقرار نہ کریں تو ”ثبوت عند القاضي بحق كافة الناس“ بدون دو معتبر گواہوں کی گواہی کے نہ ہوگا۔“ (فتاویٰ دارالعلوم دیوبند، ج: ۸، ص: ۱۳۸، ط: دارالاشاعت)

فقط واللہ تعالیٰ اعلم

کتبہ

انتیاز الدین

تخصّص فقہ اسلامی

جامعہ علوم اسلامیہ علامہ محمد یوسف بنوری ٹاؤن

الجواب صحیح

محمد انعام الحق

الجواب صحیح

محمد عبدالقادر

الجواب صحیح

ابوبکر سعید الرحمن

..... ❁ ..... ❁ ..... ❁ .....

### دعائے مغفرت اور ایصالِ ثواب کی درخواست

جناب شیخ محمد وسیم صاحب (ناظم آباد، کراچی) کی اہلیہ محترمہ کا گزشتہ دنوں انتقال ہو گیا ہے،  
 إنا لله وإنا إليه راجعون، اللهم اغفر لها وارحمها وعافها واعف عنها، آمين.  
 مرحومہ صوم وصلوٰۃ کی پابند نیک خاتون تھیں۔  
 قارئینِ بینات سے اُن کے لیے دعائے مغفرت اور ایصالِ ثواب کی درخواست ہے۔